

HMDA & RERA

Approved

కానా త్రయంబక్, గుండ్ల పోచంపల్లి, కొంపల్లి

Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరవత్రం

SINCE 2014

అదివారం డిసెంబర్ 14 2025

సంపుటి : 2

సంచిక : 70

- శివప్రసాద్, మేనేజింగ్ ఎడిటర్

పేజీలు :4



ఉప్పల్లో ఆద్యంతం ఆనంద క్షణాలు

మెస్సీతో కలసి పుట్ బాల్ ఆడిన రేవంత్

- ◆ అవర్జ మెస్సీపై సింగరేణి టీమ్ విజయం
- ◆ మనవడిని మెస్సీకి పరిచయం చేసిన సిఎం రేవంత్
- ◆ మెస్సీని కలుసుకున్న కాంగ్రెస్ అగ్రనేత రాహుల్

హైదరాబాద్, డిసెంబర్ 13 : ఉప్పల్ స్టేడియం వేదికగా జరిగిన ఎగ్జిబిషన్ మ్యాచ్లో అవర్జ మెస్సీ టీమ్పై సీఎం రేవంత్ నేతృత్వంలోని సింగరేణి టీమ్ విజయం సాధించింది. మెస్సీ అవర్జ జట్టు రన్నర్స్‌గా నిలిచింది. ఫుట్ బాల్ దిగ్గజం లియోనల్ మెస్సీ విన్నర్, రన్నర్స్ జట్టుకు కవ్లు అందించారు. కాగా, గోల్ ఇండియా టూర్ 2025లో భాగంగా శనివారం మెస్సీ హైదరాబాద్‌కు వచ్చారు. కోల్ కతా నుంచి ప్రత్యేక విమానంలో శంషాబాద్ ఎయిర్ పోర్టుకు చేరుకున్న మెస్సీ భారీ బందోబస్తు నడుమ

విమానాశ్రయం నుంచి నేరుగా ఫుల్ నుమా ప్యాలెస్‌కు వెళ్లారు. ఫుల్ నుమా ప్యాలెస్‌లో మెస్సీకి సీఎం రేవంత్ రెడ్డి గ్రాండ్ వెల్కమ్ చెప్పారు. ఆ తర్వాత ఫుల్ నుమా ప్యాలెస్‌లో నిర్వహించిన ప్రత్యేక మీట్-అండ్-గ్రీట్ కార్యక్రమంలో మెస్సీ, సీఎం రేవంత్ రెడ్డి పాల్గొన్నారు. మెస్సీ మ్యాచ్ చూసేందుకు హైదరాబాద్ వచ్చిన కాంగ్రెస్ అగ్రనేత రాహుల్ గాంధీ కూడా మీట్ అండ్ గ్రీట్‌లో కార్యక్రమంలో పాల్గొన్నారు. ఈ సందర్భంగా వలువురు ప్రముఖులు మెస్సీని కలిశారు. ఈ కార్యక్రమం తర్వాత మెస్సీ, రాహుల్ గాంధీ, సీఎం రేవంత్ రెడ్డి నేరుగా ఉప్పల్ స్టేడియానికి వెళ్లారు. మెస్సీ అవర్జ రేవంత్ సింగరేణి జట్టు మధ్య జరిగిన ఫ్రెండ్లీ మ్యాచ్‌ను తిలకించారు.

2లో..



నేడు రెండో విడత పంచాయితీ పోరు

3,911 సర్పంచులు,
29,903 వార్డు సభ్యులకు ఎన్నిక

- ◆ దాదాపు 28,278 మంది అభ్యర్థులు పోటీ
- ◆ ఉదయం 7 నుంచి మధ్యాహ్నం 1 గంట వరకు పోలింగ్
- ◆ భారీగా ఏర్పాట్లు చేసిన అధికారులు

హైదరాబాద్, డిసెంబర్ 13 :

తెలంగాణలో రెండో దశ పంచాయితీ ఎన్నికలు అదివారం జరగనున్నాయి. ఈ నేపథ్యంలో ఆయా గ్రామాల్లో ఏర్పాటు చేసిన డిస్ట్రిబ్యూషన్ కేంద్రాల్లో ఎన్నికల సామగ్రిని అధికారులు పరిశీలించుకున్నారు. అలానే ఓటు హక్కును వినియోగించుకొనేందుకు పట్టణాల్లో ఉంటున్న ప్రజలు తమ సగ్రామాలకు బయలుదేరారు. దీంతో పలు చోట్ల ట్రాఫిక్ జామ్ నెలకొంది. ఏకగ్రీవాలు కాకుండా రెండో దశలో 3,911 పంచాయితీలకు సర్పంచులు, 29,903 వార్డు సభ్యుల స్థానాలకు పోలింగ్ జరగనుంది. తెలంగాణ రాష్ట్రంలో రెండో దశ గ్రామ పంచాయితీ ఎన్నికల ప్రచారం శుక్రవారం సాయంత్రం ముగియడంతో, అధికారులు పోలింగ్ కు సన్నద్ధమయ్యారు.

మిగతాది 2 లో

తిరువనంతపురంలో కాఫాయ జెండా

- » కార్పొరేషన్ ఎన్నికల్లో లెఫ్ట్ పాలనకు చరమగీతం
- » 101 స్థానాలకు 50 సీట్లు గెలుపుకున్న ఎన్ డిఎ
- » కేరళ రాజకీయాల్లో ఇదో కీలక మలుపు అన్న ప్రధాని
- » ప్రజల ఆకాంక్షలకు అనుగుణంగా సాగుతామని ప్రకటన
- » పనిచేసిన కార్యకర్తలను అభినందించిన మోడీ



తిరువనంతపురం, డిసెంబర్ 13 : తిరువనంతపురం కార్పొరేషన్ ఎన్నికల్లో భాజపా నేతృత్వంలోని ఎన్ డిఎ విజయం సాధించింది. ఈ గెలుపుతో 45 ఏళ్లుగా ఆ స్థానంలో అధికారంలో ఉన్న వామపక్ష పాలనకు ముగింపు పలికింది. తిరువనంతపురం కార్పొరేషన్‌లోని 101 వార్డుల్లో భాజపా 50, ఎల్ డిఎఫ్ 29, యూడిఎఫ్ 19, స్వతంత్ర అభ్యర్థులు రెండు స్థానాలు గెలుచుకున్నారు. ఇది ఓ రకంగా చరిత్ర సృష్టించిన విజయంగా భావించాలి. 2020లో జరిగిన ఇదే ఎన్నికల్లో.. ఎల్ డిఎఫ్ 52 వార్డుల్లో విజయం సాధించింది. బీజేపీ సారథ్యంలోని ఎన్ డిఎ 33 స్థానాల్లో, యూడిఎఫ్ 10 చోట్ల

గెలుపొందాయి. అయితే.. 2026లో కేరళలో అసెంబ్లీ ఎన్నికల నేపథ్యంలో.. తాజాగా జరిగిన ఎన్నికల్లో బీజేపీ ఆధిక్యం సాధించడం ప్రాధాన్యం సంతరించుకుంది. సుమారు నాలుగు దశాబ్దాల అనంతరం.. కమ్యూనిస్టు కంచుకోటలో కాఫాయ జెండా ఎగరడంతో రాజకీయ వర్గాల్లో తీవ్ర ఆసక్తికర పరిణామాలు చోటు చేసుకున్నాయి. తిరువనంతపురం కార్పొరేషన్ ఎన్నికల్లో భాజపా విజయం సాధించడంపై ప్రధాని నరేంద్ర మోడీ హర్షం వ్యక్తం చేశారు.

మిగతాది 2 లో



హాస్టల్ విద్యార్థులకు పట్టెడన్నం పెట్టలేరా?

- ◆ కలుషితాహారం కేసులు కనిపించడం లేదా
- ◆ మెస్సీతో ఫుట్ బాల్ మీదన్న ధ్యాస పిల్లల మీద ఉండదా?
- ◆ సిఎం రేవంత్ పై హరిష్ రావు ఆగ్రహం

హైదరాబాద్, డిసెంబర్ 13: రేవంత్ రెడ్డి పిల్లల పాలిట 'పాయిజన్ 2047'గా మారాడని సిద్దిపేట బిఆర్ఎస్ ఎమ్మెల్యే హరిష్ రావు విమర్శించారు. పేద పిల్లల మీద ముఖ్యమంత్రి పగబట్టాడు. రెండేండ్లలో 116 మంది పిల్లలను పొట్టన పెట్టుకున్నాడని చెప్పారు.

2లో



రాష్ట్రంలో బిజెపికి అంత సీన్ లేదు

- సర్పంచ్ ఎన్నికల్లో బిజెపి కన్నా ఇండిపెండెంట్‌లే ఎక్కువ
- జూబ్లీహిల్స్‌లో అయితే డిపాజిటీవి రాలేదు
- మాజీ ఎంపీ వి.హనుమంత రావు కీలక వ్యాఖ్యలు

హైదరాబాద్, డిసెంబర్ 13 :

రాష్ట్రంలో బిజెపికి అంత సీన్ లేదని కాంగ్రెస్ సీనియర్ నేత, మాజీ ఎంపీ వి.హనుమంత రావు కీలక వ్యాఖ్యలు చేశారు. ప్రధానమంత్రి ఇటీవల వారిని మందలించారని అన్నారు.



రాహుల్, సిద్ధూ ఇద్దరూ ఇద్దరే

- ◆ పనిచేయకుండా ప్రధాని, సిఎం కావాలనుకుంటారు
- ◆ పంజాబ్ సిఎం భగవంత్ మాన్ విమర్శలు

చండీఘడ్, డిసెంబర్ 13 :

కాంగ్రెస్ అగ్రనేత రాహుల్ గాంధీతోపాటు మాజీ క్రికెటర్ సచ్ జోత్ సింగ్ సిద్ధూలపై పంజాబ్ ముఖ్యమంత్రి భగవంత్ మాన్ తీవ్ర స్థాయిలో విరుచుకుపడ్డారు. ఈ ఇద్దరు నేతల్లో ఒకే విధమైన నమస్కరణ ఉందన్నారు. వీరు క్షేత్రస్థాయిలో పనిచేయకున్నా ఉన్నత స్థాయి పదవుల కోసం ఆరాటపడుతున్నారని విమర్శించారు.



ఈవెంట్ మేనేజర్‌లా రేవంత్ వ్యవహారం

- » సమస్యలు పక్కన పెట్టి మెస్సీతో ఆటలా?
- » కవిత ఆరోపణలపై విచారణ జరిపించాలి
- » బండి పిఆర్‌వో పోస్టుపై ఈటెల ఆగ్రహం

హనుమకొండ, డిసెంబర్ 13 :

ముఖ్యమంత్రి రేవంత్ రెడ్డి ఈవెంట్ మేనేజర్‌లా వ్యవహరిస్తున్నారని భాజపా ఎంపీ ఈటెల రాజేందర్ విమర్శించారు. ప్రజా సమస్యలు పక్కన పెట్టి మెస్సీతో ఫుట్ బాల్ ఆడుతున్నారని మండిపడ్డారు. సింగరేణిలో కార్కర్లు బాగు చేయడానికి, సిబ్బందికి జీతాలు ఇవ్వడానికి డబ్బులు లేవు. కానీ సింగరేణి డబ్బులు రూ.100 కోట్లు పెట్టి ఫుట్ బాల్ మ్యాచ్ ఆడుతున్నారు. పేదల ఇళ్లను కూలుస్తున్న హైదరా..

మిగతాది 2లో



సంక్రాంతికి ప్రత్యేక రైళ్లు వెల్లడించిన దక్షిణమధ్య రైల్వే



బైకును ఢీకొన్న వాహనం ఒకే కుటుంబానికి చెందిన నలుగురు దుర్మరణం

పవన్ కమిట్‌మెంట్‌తోనే త్వరగా ముగించాం

ఉస్మాద్ భగత్ సింగ్ మూవీపై దర్శకుడు హరిష్ శంకర్



2లో..

హాస్టల్ విద్యార్థులకు పట్టెడన్నం పెట్టలేరా?

మొదటిపేజీ తరువాయి

ఇంతమంది విద్యార్థులు చనిపోతున్నా రేవంత్ రెడ్డికి కనీసం చీమకుట్టినట్లయినా లేదని ఆగ్రహం వ్యక్తం చేశారు. నీ రెండేండ్ల పాలనలో స్కూలు విద్యార్థులకు కనీసం పట్టెడన్నం పెట్టలేక పోతున్నావని మండిపడ్డారు. విద్యాశాఖమంత్రిగా, ముఖ్యమంత్రిగా రేవంత్ అట్టర్ ప్లాన్ అయ్యాడని దుయ్యబల్లారు. ఫుడ్ పాయిజన్ బారిన పడి హైదరాబాద్ కింగ్ కోఠి దవాఖానలో చికిత్స పొందుతున్న బాగ్ లింగంపల్లి మైనారిటీ గురుకుల పాఠశాల విద్యార్థులను బీఆర్ఎస్ ఎమ్మెల్యేలు మురా గోపాల్, కాలేరు వెంకటేశ్ కలిసి హరీస్ రావు పరామర్శించారు. అనంతరం మీడియాతో మాట్లాడుతూ.. రాష్ట్రంలో ప్రతిరోజూ ఏదో ఒక గురుకుల పాఠశాలలో, ప్రభుత్వ పాఠశాలలో విద్యార్థులు కలుషిత ఆహారం తిని హాస్పిటల్ పాలవుతున్నారు. మొన్న షామిర్‌పేట బీసీ గుడుకుల పాఠశాలలో అన్నంలో పురుగులు వస్తున్నాయని

పవన్ కమిట్‌మెంట్‌తోనే త్వరగా ముగించాం

మొదటిపేజీ తరువాయి

'ఉస్మాన్ భగత్‌సింగ్' అలస్యానికి పవన్‌కల్యాణ్ కారణం కాదని, తన వల్లే సినిమా ఆలస్యమైందని దర్శకుడు హరీశ్ శంకర్ అన్నారు. ఆయన దర్శకత్వంలో రూపొందుతున్న యాక్షన్ ఎంటర్టైన్‌నర్ ఇది. శ్రీలీల, రాశీఖన్నా కథానాయికలు. మైత్రి మూవీ మేకర్స్ నిర్మిస్తోంది. ఇప్పటికే చిత్రీకరణ పూర్తి చేసుకున్న ఈ మూవీ వచ్చే ఏడాది ప్రేక్షకుల ముందుకు రానుంది. ఈ సందర్భంగా ఇందులో 'దేఖ్‌లేంగ్ సాలా.. అని చూసినాము చాలా' అంటూ సాగే లిరికల్ వీడియోను చిత్ర బృందం విడుదల చేసింది. ఆదిత్య కాలేశ్ విద్యార్థుల మధ్య విడుదల చేసిన ఈ పాటకు దేవిశ్రీ ప్రసాద్ స్వరాలు సమకూర్చగా, భాస్కరభట్ల సాహిత్యం

రాహుల్, సిద్ధూ ఇద్దరూ ఇద్దరే

మొదటిపేజీ తరువాయి

నన్ను ప్రధానమంత్రి చేయండి.. ప్రజల కోసం ఏదో ఒకటి చేస్తా అని రాహుల్ గాంధీ చెబుతుంటారు. కానీ, ముందు మీరు ఏదో ఒకటి చేయండి.. అప్పుడు మిమ్మల్ని ప్రధానిని చేస్తామని ప్రజలు ఆయన్ను ప్రశ్నిస్తున్నారు. నవ్జోత్ సింగ్ సిద్ధూతోనూ ఇదే సమస్య. తనను సీఎం చేస్తే పంజాబ్ కోసం ఏదో ఒకటి చేస్తానని అంటున్నారు అని భగవంత్ మాన్ పేర్కొన్నారు. పంజాబ్‌లో కాంగ్రెస్ ప్రభుత్వం అధికారంలో ఉన్న సమయంలో సిద్ధూ మంత్రిగా ఉన్నప్పటికీ.. ప్రజా సంక్షేమం కోసం ఏమీ చేయలేదని ముఖ్యమంత్రి మాన్ ఆరోపించారు. ఆ తర్వాత కీలక మంత్రిత్వ శాఖను అప్పగించినప్పటికీ బాధ్యతలు సరిగ్గా నెరవేర్చలేదని విమర్శించారు. దాదాపు ఆరు నెలల పాటు ఆయన శాఖకు చెందిన ద్రస్తాలపై సంతకాలు చేయకుండా నిర్లక్ష్యంగా వ్యవహరించారని అమరీందర్ సింగ్ చెప్పిన విషయాన్ని మాన్ గుర్తుచేశారు. రానున్న అసెంబ్లీ ఎన్నికల్లో ముఖ్యమంత్రి అభ్యర్థిగా సిద్ధూను కాంగ్రెస్ ప్రకటిస్తే రాజకీయాల్లో చురుగ్గా పాల్గొంటారని ఆయన సతీమణి నవ్జోత్ కౌర్ సిద్ధూ ఇటీవల పేర్కొన్న విషయం తెలిసిందే. ఏ పార్టీకి నిధులు సమకూర్చేందుకు తమ వద్ద డబ్బులేవని, తాము అధికారంలోకి వస్తే మాత్రం పంజాబ్‌ను బంగారు రాష్ట్రంగా మారుస్తామని ఆమె చెప్పిన నేపథ్యంలో మాన్ ఈ విమర్శలు చేశారు.

వేర్వూరు చోట్ల ఫుడ్ పాయిజనింగ్ 66 మంది విద్యార్థులకు అస్వస్థత

హైదరాబాద్ బాగ్‌లింగంపల్లిలోని తెలంగాణ మైనారిటీ గురుకుల బాలికల పాఠశాలలో గురువారం రాత్రి పాడైపోయిన పెరుగును ఆహారంలో ఇవ్వడంతో 22 మంది చిన్నారులు వాంతులు, విరేచనాలతో తీవ్ర అస్వస్థతకు గురయ్యారు. అలాగే మాదాపూర్ పరిధిలోని చంద్రానాయక్ తండా ప్రాథమిక పాఠశాలలో కలుషితమైన పాయసం తిని 44 మంది విద్యార్థులు దవాఖాన పాలయ్యారు. అన్ని వనశలూ అందుబాటులో ఉండాల్సిన మహానగరంలోనే ఒకేరోజు 66 మంది విద్యార్థులు కలుషితాహారం బారినపడ్డారు. విద్యార్థులకు కింగ్‌కోఠి, నిలోఘర్, కొండాపూర్ దవాఖానాలు, రెయిన్‌బో హాస్పిటల్‌లో చికిత్స అందిస్తున్నారు. బాగ్‌లింగంపల్లి మైనారిటీ గురుకులలో 337 మంది విద్యార్థినులు చదువుతున్నారు. గురువారం రాత్రి భోజనం తిన్నతర్వాత తీవ్రమైన కడుపునొప్పి, వాంతులు, విరేచనాలతో విద్యార్థులు అవస్థలు పడ్డారు. వారిని అంబులెన్స్‌లో కింగ్‌కోఠి, నిలోఘర్ దవాఖానలకు తరలించారు. పాడైన పెరుగు తినడం వల్లే అస్వస్థతకు గురైనట్లు విద్యార్థినులు తెలిపారు. ఘటన గురించి తెలిసి తల్లిదండ్రులు గురుకుల పాఠశాల వద్దకు, దవాఖానల వద్దకు చేరుకొని అందోళన వ్యక్తంచేశారు. చంద్రానాయక్ తండా ప్రభుత్వ పాఠశాలలో మధ్యాహ్న భోజనం కలుషితం కావడంతో 44 మంది విద్యార్థులు తీవ్ర అస్వస్థతకు గురయ్యారు. శుక్రవారం మధ్యాహ్న భోజనం తిన్న తనవాత 44 మంది అస్వస్థతకు గురయ్యారు. ఉపాధ్యాయులు అంబులెన్స్ ద్వారా 38 మందిని కొండాపూర్ ఏరియా దవాఖానకు తరలించారు. ఆరుగురి పరిస్థితి అందోళనకరంగా ఉండటంతో నానక్‌రాంగూడలోని రెయిన్‌బో దవాఖానకు తరలించి చికిత్స అందించారు. మధ్యాహ్న భోజనంలో పాడైన పాయసం తినడం వల్లనే అస్వస్థతకు గురైనట్లు తెలుస్తున్నది. 44 మందికి విద్యార్థులు అస్వస్థతకు గురైనా ఉపాధ్యాయులు తమకు సమాచారం ఇవ్వలేదని తల్లిదండ్రులు చెప్పన్నారు. సాయంత్రమైనా తమ పిల్లలు ఇంటికి రాకపోవడంతో 5 గంటలకు తల్లిదండ్రులు పాఠశాలకు వెళ్లి ఆరా తీశారు. అప్పుడు ఫుడ్ పాయిజన్ అయిందని, దవాఖానకు తరలించినట్లు తెలిపారని వాపోయారు. తమ పిల్లలు అస్వస్థతకు గురైనా సమాచారం ఇవ్వకపోవడంతో ఉపాధ్యాయులపై ఆగ్రహం వ్యక్తంచేశారు.

నాణ్యమైన ఆహారం విద్యార్థులకు అందేది. ఇప్పుడు దొడ్డు బియ్యం పెడుతున్నారు, అన్నం ఉడకడం లేదు, సరైన భోజనం పెట్టట్లేదని విద్యార్థులు ఆవేదన వ్యక్తం చేస్తున్నారు. ఫుట్‌బాల్ ఆడడంలో ముఖ్యమంత్రి బీజాగా ఉంటాడు. మెస్సితో ఫుట్‌బాల్ ఆడటానికి మేస్త్రి కోట్లు ఖర్చు చేస్తున్నారు.ఈరోజు రాష్ట్రంలో దాదాపు 300 మంది రైతులు ఆత్మహత్య చేసుకుంటే రాహుల్ గాంధీ రాడు. 160 మంది ఆలో డ్రైవర్లు చనిపోతే రాడు. 116 మంది విద్యార్థులు చనిపోతే రాడు. 42 శాతం రిజర్వేషన్ కోసం బీసీలు పోరాటం చేస్తున్నా రాడు. రాష్ట్రంలో ఎన్ని సమస్యలు ఉన్నా ముఖం చాటేసి, ఈరోజు ఫుట్‌బాల్ మ్యూచ్ చూడటానికి వస్తున్నాడు. రాహుల్ గాంధీ ప్రత్యేక విమానంలో హైదరాబాద్‌కు వచ్చి రేవంత్ రెడ్డి ఆడే ఫుట్‌బాల్ మ్యూచ్ చూసి పరవశిస్తాడంటు. కలుషిత ఆహారంతో కడుపునొప్పి భరించలేక ఏడుస్తున్న విద్యార్థుల కన్నీళ్లు చూడు రాహుల్ గాంధీ అని హరీష్ ఎడ్వేడా చేశారు.

అంతరంగం

ఒక రీమేక్ అనుకున్నాం. అది కూడా వక్రస్ పెట్టేశాం. అభిమానులు మెచ్చేలా సినిమా తీయాలని మా టీమేట్స్ కష్టపడి ఈ కథ అనుకున్నాం. అన్నీ సిద్ధం చేసుకుని, అనక్వీకర కంటెంట్‌తో షూటింగ్‌కు వెళ్లే సరికి అలస్యమైంది. నిజం చెప్పాలంటే పవన్‌కల్యాణ్‌గారి వల్ల షూటింగ్ వేగంగా పూర్తయింది. మమ్మల్ని ఊపిరి తీసుకోనివ్వలేదన్నారు. ఉదయం మంత్రివర్గ మీటింగ్ వెళ్లి దాన్ని పూర్తి చేసుకుని, రాత్రి షూటింగ్‌కు హైదరాబాద్ వచ్చేవారు. మల్టీ ఉదయం 3 గంటల వరకూ పనిచేసేవారు. కొన్నిసార్లు రోజుకు 20 గంటల పనిచేశారు. పవన్‌కల్యాణ్ ప్రాణం పెట్టి పనిచేశారు. ప్రయత్నలేపం ఉండకూడదని పవన్ ఎప్పుడూ చెబుతుంటారు. అందుకే ఆయన ఇప్పుడు డిప్యూటీ సీఎం స్థాయిలో

ఉన్నారు. అంతరభావంతో, ఫలితం అశించకుండా పనిచేస్తారు. డీఎస్సీ అనేది కేవలం మ్యూజిక్ డైరెక్టర్ మాత్రమే కాదు. అదొక ఎమోషన్. అసిస్టెంట్ దర్శకుడిగా ఉన్న వక్త్రీని స్టార్ డైరెక్టర్ చేయగల సత్తా ఉన్న సంగీత దర్శకుడు. తన కప్పాన్ని కూడా మన ఖాతాలో వేసేస్తారు. ఈ పాట ఇంత గ్రాండ్‌గా రావడానికి కారణం మైత్రి మూవీ మేకర్స్ కారణం. మా నిర్మాతలు

విజయాలకు పొంగిపోలేదు. అవజయాలకు కుంగిపోలేదు. వాళ్లు స్థితప్రజ్ఞులు. మైత్రి మూవీ మేకర్స్‌లో పనిచేయడం ఒక వరం. భాస్కర్ భట్ల చక్రవర్తి సాహిత్యం అందించారు. వచ్చే ఏడాది వేసవిలో కలుద్దాం అని హరీశ్ శంకర్ అన్నారు.

మొదటిపేజీ తరువాయి

ఇక.. సర్పంచ్ ఎన్నికల్లో బీజేపీ కంటే ఇండిపెండెంట్ అభ్యర్థులే ఎక్కువ చోట్ల విజయం సాధిస్తున్నారని కాంగ్రెస్ నేత విమర్శించారు. జూబ్లీహిల్స్ ఉప ఎన్నికల్లో ఆ పార్టీ డిమాజిట్ కోల్పోయిందన్నారు. బిసి రిజర్వేషన్లపై మాట్లాడుతూ... బీజేపీ ఎంపీలంతా తమను తీసుకెళ్లాలని, న్యాయం చేయాలని కోరారు. విషయమై కేంద్ర మంత్రి కిషన్ రెడ్డి తమను ప్రధానమంత్రి దగ్గరకు తీసుకెళ్లే అంతా కలిసి వస్తామని ఈ సందర్భంగా హనుమంత రావు అన్నారు.తాను గతంలోనే ప్రధాన మంత్రి సరేంద్ర మోదీని కలిసి జనగణనలో కులగణన చేయాలని కోసినట్లు ఆయన తెలిపారు. ఓబీసీలకు ప్రత్యేక మంత్రిత్వ శాఖను ఏర్పాటుచేయాలని అభ్యర్థించినట్లు కూడా హనుమంత రావు చెప్పారు. ఈ విషయమై కాంగ్రెస్ అగ్రనేత రాహుల్ గాంధీ. పాదయాత్రలో ఎస్సీ, ఎస్టీ, మైనార్టీ బీసీల సమస్యలు తెలుసుకున్నారన్నారు. 'జనగణనలో కులాల వారిగా లెక్కులు తెలుస్తామని రాహుల్ గాంధీ పాదయాత్ర సందర్భంగా ప్రజలకు హామీ ఇచ్చారు. బాహ్యజ్ రోజ్ గార్ యోజనను ప్రధాని మోడీ.. మనరేగా అని పేరు మార్చారు. వెనుకబడిన కులాలకు 10 శాతం రిజర్వేషన్లు ఇచ్చారు. అప్పుడు ఓబీసీలం ఏమీ మాట్లాడలేదు. జనగణన కోసం ప్రభుత్వం రూ.11,700 కోట్లు కేటాయించింది. జనాభాలో 56 శాతం ఎస్సీ, ఎస్టీ, బీసీ మైనార్టీలు ఉన్నారు. ఎన్నో విజ్ఞ నుంచి ఓబీసీలకు అన్యాయం జరుగుతూనే ఉంది. ఓబీసీలలో ఎంతో మంది బీజేపీ ఎంపీలు ఉన్నారు.. వారిందుకు మాట్లాడడం లేదు? తెలంగాణ బీజేపీ నేతలు గెలిచి కూడా ఏమీ చేయడంలేదని మోడీ ఇటీవల అన్నారు. 9వ షెడ్యూల్‌లో అయినా ఓబీసీలకు రిజర్వేషన్లు పెంచాలి' అని హనుమంత రావు చెప్పారు.

ఉప్పల్‌లో ఆద్యంతం ఆనంద్ క్షణాలు

మొదటిపేజీ తరువాయి

మ్యూన్ 18వ నిమిషంలో గ్రౌండ్‌లోకి దిగిన సీఎం రేవంత్ రెడ్డి వచ్చి రాగానే గోల్ కొట్టి అలరించారు. మ్యూన్ అనంతరం నిర్వహించిన పెసెల్టీ షూటౌట్‌లో కూడా గోల్ కొట్టారు. పెసెల్టీ షూటౌట్‌లో మెస్సీ కూడా రెండు గోల్స్ కొట్టి అలరించారు. మ్యూన్ ముగిశాక గ్రౌండ్ లోకి దిగిన మెస్సీ సీఎం రేవంత్ తో పాటు అటగాళ్లతో సరదాగా కాసేపు ఆట ఆడారు. సీఎం రేవంత్ తన మనుపడిని గ్రౌండ్‌లోకి తీసుకొచ్చి మెస్సీకి పరిచయం చేశారు. రేవంత్ మనుపడితో మెస్సీ కాసేపు ఫుట్‌బాల్ ఆడారు. అనంతరం తన సేనాపతితో కలిసి సీఎం రేవంత్ మెస్సీతో ఫోటో దిగారు. మెస్సీ మ్యాన్ చూసేందుకు హైదరాబాద్ వచ్చిన కాంగ్రెస్ అగ్రనేత రాహుల్ గాంధీ.. మ్యూన్ అనంతరం అతడితో కలిసి ఫోటో దిగారు. ఇక, తన కోసం వచ్చిన ప్రేక్షకులకు స్టేడియం చుట్టూ తిరుగుతూ మెస్సీ అభివాదం చేశారు. దీంతో ఉప్పల్ స్టేడియం మొత్తం మెస్సీ నామస్కరణతో మారుమోగిపోయింది. మొత్తానికి మెస్సీ హైదరాబాద్ పర్యటన విజయవంతంగా ముగిసింది.

బైకును ఢీకొన్న వాహనం

మొదటిపేజీ తరువాయి

జిల్లాలో తీవ్ర విషాదం చోటు చేసుకుంది.మెదక్ జిల్లా పెద్ద శంకరంపేట హైవేపై వెళు ున్న బైక్ ని గుర్తు తెలియని వాహనం ఢీ కొట్టడంతో ఒకే కుటుంబానికి చెందిన నలుగురు అక్కడికక్కడే మృతి చెందినట్లు తెలుస్తుంది. చనిపోయిన వారి వివరాలు.. కార్య లింగయ్య (45), సాయప్ప(40), సాయిలు (18), మానస(8). మృతులు కామారెడ్డి జిల్లా నిజాంసాగర్ మండలం మాగి గ్రామానికి చెందినవారిగా తెలుస్తోంది. ఈ ఘటనపై పోలీసులు తేను సమోద చేసుకొని దర్యాప్తు చేస్తున్నట్లు సమాచారం. రేపు (ఆదివారం) జరిగిందోయే రెండో విడత పంచాయతీ ఎన్నికల్లో ఓటు వేసేందుకు హైదరాబాద్ నుంచి తమ స్వగ్రానికి వెళ్తుండగా ఈ దుర్ఘటన చోటు చేసుకుంది. విషయం తెలిసిన కుటుంబ సభ్యులు, గ్రామస్థులు ఒక్కసారిగా శోకసంద్రంలో మునిగిపోయారు. గతంలో కూడా పెద్దశంకరంపేటలో రోడ్డు ప్రమాదాలు జరిగినట్లు స్థానికులు ఆవేదన వ్యక్తం చేస్తున్నారు.

ఈవెంట్ మేనేజర్‌లా రేవంత్ వ్యవహారం

మొదటిపేజీ తరువాయి

పెద్దల కజ్జాను పట్టించుకోవడం లేదు. తెలంగాణ జాగృతి అధ్యక్షురాలు కవిత చేసిన ఆరోపణలపై ప్రభుత్వం విచారణ చేపట్టాలని డిమాండ్ చేశారు. హనుమకొండ జిల్లా కమలాపూర్ మండల కేంద్రంలోని తన నివాసంలో ఆయన మీడియాతో మాట్లాడారు. స్థానిక సంస్థల ఎన్నికల్లో పార్టీ గుర్తులు ఉండవు. ఈ ఎన్నికలంటేనే అధికార పార్టీకి అనుకూలంగా ఉంటాయి. అధికారంలో ఉన్నప్పటికీ కాంగ్రెస్ పార్టీ 50 శాతం కూడా గెలవలేదు. గెలిచిన వారిని తమ ఖాతాలో వేసుకునే ప్రయత్నం చేస్తోంది. ప్రజలకు ఆ పార్టీ పట్ల ఎంత విముఖత ఉందో డిన్నీ బట్టి అర్థం చేసుకోవాలని ఈటల రాజేందర్ అన్నారు. కేంద్రమంత్రి బండి సంజయ్ కుమార్ పీఆర్ఎస్ సోషల్ మీడియాలో పెట్టిన పోస్టుపై ఈటల రాజేందర్ సంచలన వ్యాఖ్యలు చేశారు. తాను బీజేపీ ఎంపీనని... తాను కూడా కొన్ని పోస్టులను చూశానని ప్రస్తావించారు. అవగాహన లేకుండా కొంతమంది తనపై కుట్ర పూరితంగా పోస్టులు పెడుతున్నారని మండిపడ్డారు. అయితే వాటిని తాను పట్టించుకోనని స్పష్టం చేశారు. అవగాహన ఉన్నవారు అలా పోస్టులు పెడతారా..? అని ప్రశ్నల వర్షం కురిపించారు. తాను ఏ పార్టీలో ఉండాలో ప్రజలు తేల్చుకుంటారని చెప్పుకొచ్చారు. ఈ అంశాలను బీజేపీ హై కమాండ్ తేలుస్తుందని.. సమయమే ఇది డిస్టెడ్ చేస్తుందని వ్యాఖ్యానించారు. తనపై ఎవరు ఏమి చేస్తున్నారు.. ఎవరేం చెబుతున్నారో ప్రజలకు అర్థమవుతోందని తెలిపారు. సందర్భం వచ్చినప్పుడు అన్ని విషయాలు చెబుతానని అన్నారు. రెండు, మూడో విడత పంచాయతీ ఎన్నికలు పూర్తి అయ్యాక ఇటీవల జరిగిన పరిణామాలన్నీ తాను చెబుతానని ఈటల రాజేందర్ పేర్కొన్నారు .

తిరువనంతపురంలో కాషాయ జెండా

మొదటిపేజీ తరువాయి

కేరళ రాజకీయాల్లో ఇదో కీలక మలుపుగా అభివర్ణించారు. క్షేత్రస్థాయిలో తమ కార్యకర్తలు చేసిన కృషి వల్లే దాదాపు 45 ఏళ్లుగా ఈ స్థానంలో అధికారంలో ఉన్న ఎల్‌డీఎఫ్‌ను ఓడించ గలిగినట్లు పేర్కొన్నారు. ఈ విజయం కోసం శ్రమించిన భాజపా కార్యకర్తలను అభినందించారు. కేరళ అభివృద్ధి భాజపాతో మాత్రమే సాధ్యమని ప్రజలు నమ్మడం వల్లే తమ పార్టీ విజయం సాధించిందన్నారు. తిరువనంతపురం అభివృద్ధికి, ప్రజల జీవన ప్రమాణాలు పెంచడానికి భాజపా కృషి చేస్తుందని హామీ ఇచ్చారు. ఇది తొలి అడుగు మాత్రమేనని కూడా వ్యాఖ్యానించారు. ఈ సందర్భంగా ప్రధాని నరేంద్ర మోదీ అక్కడి ప్రజలకు ఎక్స్ వేదికగా కృతజ్ఞతలు తెలిపారు. ఈ విజయం కేరళ రాజకీయాల్లో ఓ కీలక మలుపు. రాష్ట్ర అభివృద్ధి ఆకాంక్షలను మా పార్టీ మాత్రమే తీర్చగలదని ప్రజలు భావిస్తున్నారు. ఈ శక్తిమంతమైన నగరాభివృద్ధికి, ప్రజలకు జీవన సౌలభ్యాన్ని పెంపొందించేందుకు మా పార్టీ కృషి చేస్తుంది. ఈ ఎన్నికల్లో అద్భుత ఫలితాలను సాధించడంలో శ్రమించిన బీజేపీ కార్యకర్తలందరికీ నా కృతజ్ఞతలు. అట్టడుగు స్థాయి నుంచి పనిచేయడంలో కార్యకర్తల దీర్ఘకాల కృషి, పోరాటాలను నేడు మనం గుర్తుచేసుకోవాలి. మన కార్యకర్తలే మనకు బలం' అని మోదీ పేర్కొన్నారు. తిరువనంతపురం కార్పొరేషన్ ఎన్నికల్లో విజయం సాధించిన భాజపా నేతలకు కాంగ్రెస్ సీనియర్ నేత శశిధరూర్ శుభాకాంక్షలు తెలిపారు. ఈ ఫలితాలు నిజమైన ప్రజాస్వామ్య స్ఫూర్తికి నిదర్శనమన్నారు. 45 ఏళ్లుగా అధికారంలో ఉన్న ఎల్‌డీఎఫ్ చేస్తున్న ఆక్రమాలను చాలాసార్లు ప్రశ్నించానని..వారి పాలన నుంచి బయటపడాలని ప్రజలు కూడా కోరుకుంటున్నట్లు ఈ ఫలితాలతో తేలిందన్నారు.

నేడు రెండో విడత ఏంచాయితీ పోరు

మొదటిపేజీ తరువాయి

మొత్తం 4,332 గ్రామ పంచాయతీలు, 29,903 వార్డు సభ్యుల స్థానాలకు రెండో విడతలో ఎన్నికలు జరగనున్నాయి. ఈ విడతలో ఇప్పటికే 415 సర్పంచ్ స్థానాలు, 8,304 వార్డులు ఏకగ్రీవమయ్యాయి. మిగిలిన 3,911 సర్పంచ్ స్థానాలకు 14న ఆదివారం పోలింగ్ జరగనుంది. ఈ స్థానాలకు దాదాపు 28,278 మంది అభ్యర్థులు పోటీలో ఉన్నారు. పోలింగ్ ఉదయం 7 గంటల నుంచి మధ్యాహ్నం 1 గంట వరకు కొనసాగనుంది. అనంతరం 2 గంటల నుంచి కొంతో వక్రియ ప్రారంభం కానుంది. ఇదిలా ఉండగా, ఇటీవల ముగిసిన తొలి విడత గ్రామ పంచాయతీ ఎన్నికల ఫలితాలు రాజకీయ వర్గాల్లో హాట్ టాపిక్ గా మారాయి. మొత్తం 3,834 సర్పంచ్, 27,600కు పైగా వార్డులకు జరిగిన తొలి విడత పోలింగ్ ప్రశాంతంగా ముగిసింది. మధ్యాహ్నం 2 గంటల నుంచి ప్రారంభమైన కౌంటింగ్‌లో అధికార కాంగ్రెస్ పార్టీ మద్దతుదారులు అద్భుతమైన సత్తా చాటారు. తొలి విడతలో మెజారిటీ స్థానాలను కైవసం చేసుకున్న కాంగ్రెస్ బలపర్చిన అభ్యర్థులు ఏకంగా 2,872 స్థానాల విజయం సాధించారు. వల్లెపోరును ప్రతిష్ఠాత్మకంగా తీసుకున్నామని ప్రకటించినా, ప్రధాన ప్రతిపక్షం బీఆర్ఎస్ మద్దతుదారులు కేవలం 1,160 స్థానాల్లో మాత్రమే గెలుపొందారు. బీజేపీ మద్దతుదారులు దారుణంగా కేవలం 195 స్థానాలకే పరిమితమయ్యారు. 460 మంది స్వతంత్ర అభ్యర్థులు కూడా విజయం సాధించారు. తొలి విడత ఎన్నికల సందర్భంగా, కౌంటింగ్ సమయంలో ఎలాంటి అవాంఛనీయ ఘటనలు చోటుచేసుకోకుండా పోలీసులు కట్టుదిట్టమైన బందోబస్తు ఏర్పాటు చేశారు. డీజీపీ శివధర్ రెడ్డి ఆదేశాల మేరకు విజయోత్సవ ర్యాలీలకు అనుమతి ఇవ్వలేదు. ఇప్పుడు, తొలి విడత ఫలితాల జోరుతో రెండో విడత పోలింగ్‌కు అన్ని రాజకీయ పార్టీలు, అధికారులు సన్నద్ధమయ్యారు. ఇక మూడో విడత ఎన్నికలకు పోలింగ్ ఈనెల 17న జరుగనుంది. వికారాబాద్ జిల్లాలో రెండో విడత సర్పంచ్ ఎన్నికలు సాఫీగా జరిగేలా అధికారులు కృషి చేయాలని కలెక్టర్ ప్రతీక్ జైన్ సూచించారు. ఈ నెల 14న 7 మండలాల్లో పోలింగ్ ఉందన్నారు. 13 ఉదయం డిస్టిబ్యూషన్ సెంటర్లకు చేరుకుని, సాయంత్రం పోలింగ్ మెటీరియల్ ను తీసుకొని బాతేలకు వెళ్లిపోయేలా ఆదేవ్గాలు ఇచ్చారు. గుర్తింపు లేని వ్యక్తులను పోలింగ్ కేంద్రాల్లోకి అనుమతించవద్దన్నారు.

సంక్రాంతికి ప్రత్యేక రైళ్లు వెల్లడించిన దక్షిణమధ్య రైల్వే

మొదటిపేజీ తరువాయి

సంక్రాంతి పండుగ సందర్భంగా ప్రయాణీకుల డిమాండ్ మేరకు పలు ప్రత్యేక రైళ్లను నడపడానికి ఏర్పాట్లు చేసినట్లు దక్షిణ మధ్య రైల్వే అధికారులు ఒక ప్రకటనలో తెలిపారు. జనవరి 4, 11, 18 తేదీల్లో సికింద్రాబాద్-అనకాపల్లె(07041), జనవరి 5, 12, 19 తేదీల్లోఅనకాపల్లె-సికింద్రాబాద్ (07042) రైలును నడుపనున్నారు. జనవరి 9,16,23 తేదీల్లో (శుక్ర) హైదరాబాద్-గోరక్‌పూర్ (07075), జనవరి 11, 18, 25 తేదీల్లో (ఆది) గోరక్‌పూర్-హైదరాబాద్ (07076) మధ్య ప్రత్యేక రైళ్లను నడుపుతున్నట్లు అధికారులు పేర్కొన్నారు. ఈనెల 21న మచిలీపట్నం- అజ్మీర్ (07274), 28న అజ్మీర్-మచిలీపట్నం(07275) మధ్య ప్రత్యేక రైలును నడపడానికి ఏర్పాట్లు చేసినట్లు తెలిపారు. శబరిమలకు వెళ్లే భక్తుల సౌకర్యార్థం జనవరి నెలలో నాలుగు ప్రత్యేకరైళ్లను నడపనున్నట్లు దక్షిణమధ్యరైల్వే ప్రకటించింది. చర్లపల్లి-కొల్లాం మార్గంలో నడిచే 07135/07136 ప్రత్యేకరైళ్లకు కాచిగూడ, కర్నూలు, డోన్, గుత్తి, కడప, తిరుపతి, కాట్యూడి, ఈరోడ్, త్రిమూర్, ఎర్నాకుళం స్టేషన్లలో హాల్ట్ సౌకర్యం కల్పించారు. 07135 ప్రత్యేకరైలు జనవరి 14, 21తేదీల్లో చర్లపల్లి నుంచి కొల్లాంకు బయల్దేరనుండగా, తిరుగు ప్రయాణంలో 07136 ప్రత్యేకరైలు కొల్లాం నుంచి చర్లపల్లికి బయల్దేరనుందని రైల్వే అధికారులు వెల్లడించారు.



రానున్న రోజుల్లో బిఆర్ఎస్ పార్టీ అధికారంలోకి వచ్చేగా..???

» తెలంగాణ రాష్ట్రంలో పరిపాలన కాంగ్రెస్ ప్రభుత్వం ఉన్నందున స్థానిక సంస్థ సర్పంచుల గెలుపులు.....!!!!
 » అధికారం ఎవరిది అయితేనే వారికి ఓటర్లు పట్టం కట్టే వైనం ఓటర్లే...
 » రానున్న రోజుల్లో కాంగ్రెస్ పరిపాలన సజావుగా సాగేనా...
 » ఓటర్ల నాడీలు అంతు చిక్కుని అధికార ప్రతినిధి నాయకులకు..
 » స్థానిక సంస్థ ఎన్నికల మొదటి విడతలో కాంగ్రెస్కు పార్టీకి జై అన్న ఓటర్లు....!!!!

కరపత్రం ప్రతినిధి వెబ్సైట్ మాసాయిపేట డిసెంబర్

13

తెలంగాణ రాష్ట్రం ఏర్పాటు అయితే తెలంగాణ రాష్ట్ర ప్రజల భవిష్యత్తు మారుతాయని ఉద్దేశంతోనే ప్రత్యేక తెలంగాణ కోసం తెలంగాణ రాష్ట్ర ప్రజలు ఎన్నో ఉద్యమాలలో పాల్గొంటే తెలంగాణ తొలి దశ ముఖ్యమంత్రిగా దళితున్న ముఖ్యమంత్రిగా చేస్తానన్న కల్మకుంట్ల చంద్రశేఖర రావు తానే ముఖ్యమంత్రిగా పది సంవత్సరాలు పరిపాలించిన తెలంగాణ రాష్ట్రాన్ని తన కుటుంబ పరిపాలనగానే భావించి వారి యొక్క కుటుంబం బాగుపడిందే తప్ప ఎన్నో భూ కట్టాలకు పాల్పడడడమే కాకుండా తెలంగాణ రాష్ట్రంలో బిఆర్ఎస్ ప్రభుత్వ పరిపాలనలో బిఆర్ఎస్ పార్టీకి సంబంధించిన నాయకులు కార్యకర్తలు బాగుపడడని తెలంగాణ రాష్ట్ర ప్రజలు ఆరోపణలు చేస్తున్నారని తెలంగాణ రాష్ట్ర ప్రజలు తెలుసుకోవాలి బిఆర్ఎస్ పార్టీకి తెలంగాణ రాష్ట్ర ప్రజల ఉసురుతోనే బిఆర్ఎస్ పార్టీకి



పుట్టగతులు లేకుండా అయిందని రానున్న రోజుల్లో కూడా బిఆర్ఎస్ పార్టీ నామరూపాలు లేకుండా పోతుందని పలువురు తెలియజేస్తున్నారు ఇకనైనా తెలంగాణ రాష్ట్రంలో బి ఆర్ ఎస్ నాయకులు ఎటువంటి ఎన్నికలలో కూడా పాల్గొనవద్దని తెలంగాణ రాష్ట్ర ప్రజలు బి.ఆర్ ఎస్ పార్టీకి ఓటు వేసే ఏ ఒక్క ఓటరు కూడా లేదని పది సంవత్సరాల పరిపాలన సమాప్తం అయింది ఇక తెలంగాణ రాష్ట్రంలో ఇందిరమ్మ పరిపాలన సాగుతుందని గత ప్రభుత్వ పరిపాలనలో తెలంగాణ రాష్ట్రాన్ని అప్పుల ఉబ్బిలో కూర్చి పెట్టిందని గత ప్రభుత్వ పరిపాలన వలనే తెలంగాణ రాష్ట్రం అప్పుల పాలు అయిందని పలువురు

తెలియజేస్తున్నారు తెలంగాణ రాష్ట్రంలో స్థానిక సంస్థ ఎన్నికలు నిర్వహించినటువంటి ఎన్నికలలో కాంగ్రెస్ ప్రభుత్వ పరిపాలనను చూసి సర్పంచ్ అభ్యర్థులకు ఓట్లు వేసి గెలిపిస్తున్నారని తెలంగాణ రాష్ట్రంలో కాంగ్రెస్ ప్రభుత్వం రెండు సంవత్సరాల నుంచి సజావుగా సాగింది అని తెలంగాణ రాష్ట్రంలో కాంగ్రెస్ ప్రభుత్వం పరిపాలనకి వస్తే ఇచ్చినటువంటి హామీలను సజావుగానే నిర్వహించే ప్రయత్నంలోనే తెలంగాణ కాంగ్రెస్ ప్రభుత్వం ఉందని పలువురు కాంగ్రెస్ పార్టీ నాయకులు కార్యకర్తలు తెలియజేస్తున్నారు మెదక్ జిల్లా వెల్లూరి మండలం లో మూడవసారి విడతగా జరుగుతున్నటువంటి సర్పంచ్ ఎన్నికల్లో అత్యధిక కాంగ్రెస్ సర్పంచ్ను గెలిపించుకొని వారి గ్రామాల అభివృద్ధి కోసం కృషి చేసే విధంగానే కాంగ్రెస్ అభ్యర్థులకు ఓటు వేసి గెలిపించుకుంటేనే గ్రామాలు అభివృద్ధి చెందుతాయని వెల్లూరి మండల కాంగ్రెస్ పార్టీ నాయకులు తెలియజేస్తున్నారు రానున్న రోజుల్లో బిఆర్ఎస్ పార్టీ నామరూపాలు లేకుండా అవ్వడం ఖాయమని తెలంగాణ రాష్ట్రం ఏర్పాటు అయిన తర్వాత కల్మకుంట్ల చంద్రశేఖర రావు కొడుకు కూతురు అల్లుడు తాను తెలంగాణ రాష్ట్రాన్ని దోసుకు తిన్నారని తెలంగాణ రాష్ట్ర ప్రజల ఆక్రందల ఉసురు ముట్టి పది సంవత్సరాలు పరిపాలనను అనుచెక్కిన తెలంగాణ రాష్ట్ర ప్రజలు ఓటుతో బుద్ధి చెప్పడమే కాకుండా రానున్న రోజుల్లో బి ఆర్ ఎస్ పార్టీ తెలంగాణ రాష్ట్రంలో ఉండబోదని తెలంగాణ రాష్ట్ర ప్రజానీకం ఆక్రందనలు తెలియజేస్తున్నారు

శివంపేట మండలం లోస్థానిక సర్పంచ్ ఎన్నికల ప్రచారంలో పాల్గొన్న మెదక్ జిల్లా కాంగ్రెస్ పార్టీ అధ్యక్షులు ఆంజనేయులు గౌడ్

కరపత్రం ప్రతినిధి వెబ్సైట్ మాసాయిపేట డిసెంబర్

13

మెదక్ జిల్లాశివంపేట్ మండలంలోని పలు గ్రామాలలో సర్పంచ్ అభ్యర్థిగా నిలబడిన అభ్యర్థులకు మద్దతుగా ఎన్నికల ప్రచారంలో పాల్గొన్న మెదక్ జిల్లా కాంగ్రెస్ పార్టీ అధ్యక్షులు ఆంజనేయులు గౌడ్ ఈ సందర్భంగా ఆయన మాట్లాడుతూ శనివారం నాడు శివంపేట మండలంలోని పిల్లల రత్నపూర్ గ్రామాల పంచాయతీ సర్పంచ్ అభ్యర్థులకు మద్దతుగా ప్రచారం నిర్వహించడం జరిగిందని

పిల్లల గ్రామం అభివృద్ధి చెందాలి అంటే గ్రామ ఓటర్లు ఓటు వేయాలని కాంగ్రెస్ పార్టీ అభ్యర్థి మురళీ గౌడ్ మద్దతుగా ర్యాలీ నిర్వహించి బ్యాలట్ గుర్తుపై ఓటు వేసి బారీ మెజారిటీతో గెలిపించాలని ఓటర్లకు విజ్ఞప్తి చేశారు అనంతరం రత్నపూర్ గ్రామంలో కాంగ్రెస్ పార్టీ అభ్యర్థి ఆంజనేయులు ముదిరాజ్ మద్దతుగా ప్రచారం నిర్వహించి రింగ్ గుర్తుపై ఓటు వేసి బారీ మెజారిటీతో గెలిపించాలని విజ్ఞప్తి చేశారు.



ఈ సందర్భంగా మాట్లాడుతూ ఎల్లప్పుడూ పేద ప్రజల సంక్షేమం కోసం వారి అభ్యున్నతి కోసం పనిచేసే ఏకైక పార్టీ కాంగ్రెస్ పార్టీ అని చెప్పారు..గ్రామాల్లో కాంగ్రెస్ పార్టీ సర్పంచ్ ఉంటే అభివృద్ధి పనులు మరింత వేగంగా జరిగేలా నేను ప్రత్యేకంగా కృషి చేస్తానని హామీ ఇచ్చారు..



ప్రజా ప్రభుత్వం ఇందిరమ్మ ఇండ్లు, రేషన్ కార్డులు, సన్నబియ్యం, మహిళలకు ఆర్టీసీ బస్సుల్లో ఉచిత ప్రయాణం, 200 యూనిట్ల ఉచిత విద్యుత్, 500 కే గ్యాస్ సిలిండర్, రైతు రుణమఫీ, రైతు భరోసా వంటి సంక్షేమ పథకాలతో పేదల ఇళ్లలో వెలుగులు నింపిందని అన్నారు..గ్రామ అభివృద్ధి కోసం కాంగ్రెస్ పార్టీ అభ్యర్థులను ఆశీర్వదించి గెలిపించాలని గ్రామస్తులను కోరారు..“కాంగ్రెస్ ప్రభుత్వం ఎల్లప్పుడూ మీకు అండగా ఉంటుంది.. మీ సంక్షేమమే మా లక్ష్యం” అని అన్నారు ఈ కార్యక్రమంలో కాంగ్రెస్ పార్టీ నాయకులుసతీష్,శంకర్,మహేష్,నాయకులు కార్యకర్తలు గ్రామ ప్రజలు పెద్ద ఎత్తున పాల్గొన్నారు.

బీసీ రిజర్వేషన్లకు బీజేపీ అడ్డు

- రాహుల్ గాంధీ ద్వారా రిజర్వేషన్లు
- జాతీయ స్థాయి పోరాటానికి కాంగ్రెస్ సిద్ధం

కరపత్రం ప్రతినిధి మంథని డిసెంబర్ 13

ఓ.బీసీ రిజర్వేషన్లు పార్లమెంట్ ప క్రియా ద్వారా సాధించేందుకు జాతీయ స్థాయిలో కాంగ్రెస్ పార్టీ ప్రజా ఉద్యమం నడిపేందుకు రాహుల్ గాంధీ నేతృత్వంలో పూర్వహరచన జరుగుతుందని ఓ బి సి ఉద్యమకారులు తాడూరి శ్రీమన్నారాయణ తో పాటు గుంటి స్వరూప కృష్ణ మల్లికార్జున హాసీనా తెలిపారు శనివారం న్యూఢిల్లీలోని ఏఐసీసీ కార్యాలయం సందర్శించి జాతీయ స్థాయిలో ఓ బి సి ఉద్యమం ఆవశ్యకతపై ఏఐసీసీ అగ్ర నాయకులకు వివరించినట్లు జాతీయ బీసీ సంక్షేమ సంఘం రాష్ట్ర కార్యదర్శి శ్రీమన్నారాయణ తెలిపారు తెలంగాణ రాష్ట్ర ప్రభుత్వం ముఖ్యమంత్రి రేవంత్ రెడ్డి నాయకత్వము లో 42 శాతం రిజర్వేషన్లు



సాధనకై అసెంబ్లీ గవర్నర్ ద్వారా రాష్ట్రపతికి బిల్లు పంపిన ఇంతవరకు కేంద్ర ప్రభుత్వం పార్లమెంట్లో ప్రవేశ పెట్టలేదని శ్రీమన్నారాయణ ఆవేదన చెందారు తెలంగాణ రాష్ట్ర ప్రభుత్వం పంపిన బీసీ బిల్లు పై పార్లమెంటులో రాహుల్ గాంధీ ప్రస్తావించాలని ఏఐసీసీ పెద్దలను కోరినట్లు తాడూరి శ్రీమన్నారాయణ తెలిపారు రాష్ట్రపతికి పంపిన బిసి బిల్లును బిజెపి భాగస్వామ్య ప్రభుత్వం అడ్డుకుంటుందని విమర్శించారు తెలంగాణలో 8 మంది బిజెపి ఎంపీలు

42% రిజర్వేషన్లపై పార్లమెంట్లోప్రస్తావించకపోవడం సిగ్గుచేటు అన్నారు బీసీ ప్రధానమంత్రి అయిన మోడీ 50% బీసీ సీలింగ్ను రాజ్యాంగ సవరణ ద్వారా తొలగించాలని శ్రీమన్నారాయణ డిమాండ్ చేశారు ఓ.బీసీ రిజర్వేషన్లకు బిజెపి వ్యతిరేక వైఖరి అవలంబిస్తుందని ఈ బి.సి రిజర్వేషన్ వర్తింప చేయడం ద్వారా అర్హమైనట్లు పేర్కొన్నారు రాహుల్ గాంధీ భారత్ జో దో యాత్రలో భాగంగా రాజ్యాంగం ప్రకారం సంపదలో ఉద్యోగ రాజకీయ ఉపాధి రంగాలలో ఎవరి వాటావారికి ఇచ్చేందుకు రవి ముందుకు రావడం అర్హతను అన్నార రాహుల్ గాంధీ ద్వారానే ఘట్టనభలతో పాటు స్థానిక సంస్థలలో ఓ.బీసీ రిజర్వేషన్ల సాధన జరుగుతుందని భారత ప్రజలు ఎదురుచూస్తున్నట్లు వారి విశ్వాసం వ్యక్తం చేశారు

ఎదులపల్లి గ్రామ సర్పంచ్ అభ్యర్థిగా మేనక లక్ష్మణ్ విజయం ఖాయం

- కాంగ్రెస్ పార్టీ మాజీ సర్పంచ్ దుర్గా గౌడ్
- కాంగ్రెస్ పార్టీ సీనియర్ నాయకుడు విజయేందర్ రెడ్డి

కరపత్రం ప్రతినిధి వెబ్సైట్ మాసాయిపేట డిసెంబర్

13

మెదక్ జిల్లా వెల్లూరి మండల్ ఎదులపల్లి గ్రామ మాజీ సర్పంచ్ దుర్గా గౌడ్, విజయేందర్ రెడ్డి లో మాట్లాడుతూ గతలో సర్పంచిగా చేసి ఎంతోఅభివృద్ధి చేశావని ప్రస్తుతం ఈనెల డిసెంబర్ 17న స్థానిక సర్పంచ్ ఎలక్షన్లో కాంగ్రెస్ పార్టీ బలపరిచిన అభ్యర్థి మేనక లక్ష్మణ్ విజయం ఖాయమని గ్రామంలో ఉన్నటువంటి కాంగ్రెస్ పార్టీ కార్యకర్తలు కలిసికట్టుగా ఉండి వార్డు నెంబర్ నుంచి మొదలుకొని సర్పంచి పీఠాన్ని కైవసం చేసుకుంటామని ముఖ్యమైన సమస్య మా గ్రామానికి సరిగా రోడ్లు సౌకర్యం లేదని మేం గెలిచిన వెంటనే కాంగ్రెస్ పార్టీ పీసీసీ కార్యదర్శి ఆవుల



రాజిరెడ్డి స్వయాసాకురాలతో ముందుకు సాగుతామని ప్రజలు మా మీద పెట్టుకున్న నమ్మకాన్ని

నిలబెడతామని కల్లభిల్లి మాటలు చెప్పి బిఆర్ఎస్ పార్టీ కాదని చెప్పిందే చేస్తాం చేసేది చెప్తాం మొన్న మొదటి విడత ఎన్నికల్లో కాంగ్రెస్ పార్టీ 90% సర్పంచులు విజయం సాధించిన విషయం మీ అందరికీ తెలిసిన విషయమే ఈనెల 17 తారీఖు నాడు జరగబోయే ఎలక్షన్లో అత్యధిక స్థానాలు కాంగ్రెస్ పార్టీ కైవసం చేసుకుంటుందని గతంలో కాంగ్రెస్ పరిపాలనలో తమ గ్రామాన్ని ఎంతో అభివృద్ధి చేశామని తెలంగాణ రాష్ట్రం ఏర్పాటు అయినా 10 సంవత్సరాల లో ఎదులపల్లి ఎటువంటి గ్రామ అభివృద్ధి చెందలేదని వారు తెలియజేశారు ప్రస్తుతం తెలంగాణ రాష్ట్రంలో కాంగ్రెస్ ప్రభుత్వం ఏర్పాటుతో ఎట్టకేలకు సర్పంచ్ ఎన్నికలను నిర్వహించడంతో స్థానిక సర్పంచ్ గా మేనక లక్ష్మన్న పిలిపిస్తే కాంగ్రెస్ ప్రభుత్వ పార్టీ అభ్యర్థి అయినటువంటి వారిని గెలిపించాలని కాంగ్రెస్ పార్టీ సీనియర్ నాయకులు దుర్గా గౌడ్ విజయేందర్ రెడ్డి మీడియా సమావేశంలో వెల్లడించారు

సెమినార్ లో ప్రతిభ కనబరిచిన ఏడుగురికి బ్లాక్ బెల్ట్

- కారియన్ మాస్టర్ వాన్ యంగ్ లీ చేతుల మీదుగా ప్రధానం



కరపత్రం ప్రతినిధి వేములవాడ

తైక్వాండో సెమినార్ లో ప్రతిభ కనబరిచి ఏడుగురు బ్లాక్ బెల్ట్ ఫస్ట్ డన్ లు సాధించారని తెలంగాణ రాష్ట్ర తైక్వాండో అసోసియేషన్ కోశాధికారి గండె సంతోష్ కుమార్ తెలిపారు. శనివారం వేములవాడ పట్టణంలో ఏర్పాటు చేసిన విలేకరుల సమావేశంలో ఆయన మాట్లాడుతూ జోగులాంబ గద్వాలలో తెలంగాణ రాష్ట్ర తైక్వాండో అసోసియేషన్ అధ్వర్యంలో మూడు రోజుల పాటు పుంసే సెమినార్ నిర్వహించడం జరిగిందని, ఈ సెమినార్ లో ప్రతిభ కనబరిచిన మంగళగిరి శ్రీనివాస్ (సుద్దాల), రాచకొండ విజయసీంహచారి (నాంపల్లి), అవధూత రజనీకాంత్ (వేములవాడ), దండుగుల తిరుపతి, దండుగుల దేవయ్య, దండుగుల శంకర్, లోలపు రాజు (నాంపల్లి)లకు కారియన్ ఎంబసి మెంబర్, ఇంటర్నేషనల్ రిఫ్రె, మాస్టర్ వాన్ యంగ్ లి బ్లాక్ బెల్ట్, సర్టిఫికేట్ ప్రధానం చేశారని సంతోష్ కుమార్ తెలిపారు. బెల్టులు సాధించిన ఏడుగురిని కారియన్ మాస్టర్ వాన్ యంగ్ లీ తోపాటు తెలంగాణ రాష్ట్ర తైక్వాండో అసోసియేషన్ అధ్యక్షుడు శ్రీనివాస్, ప్రధాన కార్యదర్శి శ్రీహరిలు అభినందించారు.

ఆలయ పరిసరాల్లో పారిశుధ్యం పై ప్రత్యేక శ్రద్ధ

- చెత్తాచెదారాన్ని తరలించిన మున్సిపల్, దేవాలయ శానిటేషన్ సిబ్బంది

కరపత్రం ప్రతినిధి వేములవాడ

వేములవాడ శ్రీ భీమేశ్వర స్వామి ఆలయ ప్రాంగణంలో, విఐపి రోడ్డు, చెరువు ప్రాంతాల్లో పేరుకుపోయిన చెత్తాచెదారాన్ని శనివారం జెసిబి సహాయంతో తొలగిస్తూ, తొలగించిన వ్యర్థాలను ఆలయ,మున్సిపల్ సిబ్బంది సమన్వయంతో ట్రాక్టర్ లలో తరలించారు. రాబోయే రోజుల్లో సమృద్ధి సాగక్క అమ్మవార్ల జాతరకు ముందుగా రాజన్న ఆలయానికి విచ్చేసే భక్తులకు ఎలాంటి ఇబ్బందులు కలగకుండా పారిశుధ్యంపై ప్రత్యేక దృష్టి సారించారు. చెరువు పరిసరాలు, రోడ్డు, ఆలయ ప్రాంగణం శుభ్రంగా ఉంచుతూ సానిటేషన్ మెరుగుపరిచే చర్యలు చేపడుతున్నారు. భక్తులు ప్రశాంత వాతావరణంలో దర్శనం చేసుకునేలా అన్ని ఏర్పాట్లు చేస్తున్నామని ఆలయ అధికారులు తెలిపారు.



ఫిర్యాదు చేస్తే వెంటనే చర్యలు తీసుకోకుంటే నేరస్తులు



కరపత్రం ప్రతినిధి జ్యోతి నగర్(రామగుండం), డిసెంబర్ 13:

ఎస్సీ, ఎస్టీ లు ఫిర్యాదు చేస్తే పోలీసులు వెంటనే ఎఫ్ఐఆర్ నమోదు చేయకుంటే సెక్షన్ 4 కింద పోలీసులే నేరస్తులు అవుతారని ఎమ్మార్సీఎస్ అగ్రనేత పద్మశ్రీ మందకృష్ణ మాదిగ తెలిపారు. ఎన్డీపీసి విటిఎస్ లో శనివారం జాతీయ ఎస్సీ కమిషన్ సభ్యులు వడ్డేపల్లి రామచందర్ ను కలిసి మాట్లాడారు. ఇటీవల సూర్యపేట జిల్లా కోదాడ పోలీసుల లాకప్ లో కర్త రాజేష్ మృతి చెందాడని తెలిపారు. ఎస్సీ లపై జరుగుతున్న దాడుల గురించి పోలీసులు ఎటువంటి చర్యలు తీసుకోవడం లేదని ఆరోపించారు. చిలుకూరి ఎస్సె, కోదాడ ఎమ్మెల్యే, కోదాడ డిఎస్సీలు కలిసి రాజేష్ ను చిత్ర హింసలు చేశారని ఆరోపించారు. నిందితులైన పోలీసులపై చర్యలు తీసుకునేలా ఎస్సీ కమిషన్ జోక్యం చేసుకోవాలని ఈ సందర్భంగా ఎస్సీ కమిషన్ సభ్యులు వడ్డేపల్లి రామచందర్ కు మందకృష్ణ మాదిగ వినతి పత్రం అందజేశారు.

సీనియర్ రిపోర్టర్ మన్నన్ ను పరామర్శించిన చల్మెడ



కరపత్రం ప్రతినిధి వేములవాడ

వేములవాడ పట్టణానికి చెందిన సీనియర్ రిపోర్టర్ ఎంపి మన్నాన్ తల్లి ఇటీవల అనారోగ్యంతో మృతిచెందగా వారి కుటుంబ సభ్యులను శనివారం బిఆర్ఎస్ పార్టీ వేములవాడ నియోజకవర్గ ఇన్చార్జ్ చల్మెడ లక్ష్మీనరసింహారావు పరామర్శించి ప్రగాఢ సానుభూతి సంతాపాన్ని తెలియజేశారు. వారి వెంట సీనియర్ నాయకులు రామత్తీర్పు రాజు, మాజీ కౌన్సిలర్ గౌలి మహేష్, నాయకులు నీరటి మల్లేశం, వాసాల శ్రీనివాస్ ఉన్నారు.

సర్పంచ్ గా గెలిపిస్తే గ్రామాన్ని అభివృద్ధి చేస్తా

- మేనిఫెస్టో విడుదల చేసిన విలాసాగర్ సర్పంచ్ అభ్యర్థి శ్రీధర్..

కరపత్రం ప్రతినిధి జమ్మికుంట డిసెంబర్ 13

ఒక అవకాశం ఇచ్చి సర్పంచ్ గా గెలిపిస్తే గ్రామాన్ని అభివృద్ధి చేస్తానని ఇచ్చిన మాట నిలబెట్టు కుంటానని గ్రామ సంక్షేమం కోసం మేనిఫెస్టో విడుదల చేస్తున్నానని విలాసాగర్ గ్రామ సర్పంచ్ అభ్యర్థి గరిగంటి శ్రీధర్ తెలిపారు. శనివారం ఆయన మాట్లాడుతూ, విలాసాగర్ గ్రామంలో నెలకొన్న సమస్యలపై స్పందిస్తూ బీసీ బిడ్డగా మీ ముందుకు వస్తున్నానని పార్టీలకు అతీతంగా సేవ చేస్తానని శ్రీధర్ తెలిపారు. ఈటెల రాజేందర్ సహకారంతో నిధులు తీసుకుని వచ్చి గ్రామాన్ని జిల్లాలోని ఆదర్శ గ్రామంగా తీర్చిదిద్దుతానని తెలిపారు. నన్ను సర్పంచిగా గెలిపించిన వెంటనే, గ్రామంలో ప్రతి పేదరిక ఆడబిడ్డ పెళ్లికి ఐదువేల రూపాయల ఆర్థిక సహాయం చేస్తానని అంతేకాకుండా పేదరిక వారు చనిపోతే దహన సంస్కారాలకు 5000 రూపాయల ఆర్థిక సాయం చేస్తానని నిరుపేద కుటుంబంలో పుట్టిన ప్రతి ఆడపిల్లకు 5000 రూపాయల ఆర్థిక సహాయం అందిస్తానని శ్రీధర్ హామీ ఇచ్చారు. అంతేకాకుండా ఈటెల రాజేందర్ సహకారంతో ఉచిత అంబులెన్స్ సదుపాయం ఏర్పాటు చేస్తానని ప్రభుత్వ విద్య పట్ల పర్యవేక్షణ చేస్తానని పేదరిక పిల్లల చదువుకు హాాిక సహాయం అందిస్తూ గ్రామంలో గ్రంథాలయం ఏర్పాటుకు కృషి చేస్తానని శ్రీధర్ తెలిపారు. విలాసాగర్ గ్రామంలో ప్రాథమిక ఆరోగ్య కేంద్రం ఏర్పాటు కోసం కృషి చేస్తానని శివాలయం నిర్మాణం కోసం తన వంతు సహాయం చేస్తానని అన్నారు. ప్రజలు ఒక్కసారి ఓటు వేసి ముందు ఆలోచించి నిర్ణయం తీసుకోవాలని గ్రామస్థులను వేడుకున్నారు.

షావోలిన్ కుంగు ఫు లో వెండి

పథకాన్ని సాధించిన కోర విద్యార్థి

కరపత్రం ప్రతినిధి కరీంనగర్ డిసెంబర్

13 ఈ నెల వేములవాడలో నిర్వహించిన షావోలిన్ కుంగు ఫు కరాటే పోటీల్లో కరీంనగర్ విద్యానగర్కు చెందిన కోర విద్యార్థి ఐదవ తరగతికి చెందిన కె.హాసిని పాల్గొని అత్యున్నత ప్రతిభ కనభరిచి రెండవ బహుమతిగా వెండి బహుమతిని కైవశం చేసుకుంది. దీనికి గాను పాటశాల చైర్మన్ మహిపాల్ రెడ్డి, డైరెక్టర్లు పరప్రసాద్, రాంరెడ్డి, సింహాచలం హరికృష్ణ, వంగల సంతోష్ రెడ్డి హాసినీకి పుష్పగుచ్ఛంతో అభినందనలు తెలియచేసారు. ప్రోత్సాహం అందించిన తల్లితండ్రులకి అభినందనలు తెలియజేశారు.ఈ సందర్భంగా పాటశాల చైర్మన్ డైరెక్టర్లు మాట్లాడుతూ విద్యార్థినులు చదువుతో పాటు ఆత్మరక్షణకి ఉపయోగపడే కరాటే నేర్పుకోవాలని అమ్మాయిలు అన్నీరంగాల్లో ముందుండాలని పేర్కొన్నారు.



మూడో వాడు సభ్యుడు నాకు నోట్ వేసి గెలిపించుకోండి

- అభివృద్ధి అంటే ఏమిటో చూపిస్తా

- హనుమాద్రి శ్రీధర్ గౌడ్

కరపత్రం ప్రతినిధి వెల్లూరి మాసాయిపేట

డిసెంబర్ 13

మెదక్ జిల్లా వెల్లూరి మండలం కేంద్రంలోని గ్రామపంచాయతీ మూడవ వార్డు సభ్యునిగా గతంలో కూడా బరిలో ఉండి గెలిచానని ప్రస్తుతం స్థానిక సంస్థ సర్పంచ్ ఎన్నికలలో గ్రామ పంచాయతీ వాడు సభ్యునిగా ఎలక్షన్ లో నేనే మళ్లీ నిలబడడం జరిగిందని మళ్లీ ఒక సారి అవకాశాన్ని ఇస్తే మూడవ వార్డునుఎంతో అభివృద్ధి చేస్తానని ఈసారి కూడా మూడో వార్డులోనే అభ్యర్థిగా బరిలో ఉన్నాను నేను స్థూల్ గుర్తు మూడవ వాడు ఓటర్లు తనకు ఓటు వేసి అత్యధిక మెజార్టీ గెలిపించవలసిందిగా ఓటర్లను వేడుకుంటున్నారని నేటి సమాజంలో అవినీతి పరులు ఎక్కువ అయ్యారని అలాంటి వారికి ఓటు వేయకుండా గతంలో మూడవ వాడు నుండి నన్ను వార్డు సభ్యుడుగా గెలిపిస్తే ఏమి అభివృద్ధి చేశాను అనేది మూడవవాడు ఓటర్లు దృష్టిలో పెట్టుకొని మళ్లీ ఒక్కసారి అవకాశాన్ని కల్పించి ఓటు వేయాలని మూడవ వాడు ఓటర్లను వేడుకుంటున్నానని గతంలో ఉన్న రాజకీయం రక్తం లేదని బిజెపి పార్టీ నుండి వాడు సభ్యునిగా నిలవడం జరుగుతుందని వాడు సభ్యులు అందరూ నాపై దయ తలచి గెలిపిస్తే మన వాళ్లను ఎంతో అభివృద్ధి చేస్తానని బిజెపి పార్టీ బలపరిచిన వార్డు సభ్యులు హనుమద్రి శ్రీధర్ గౌడ్ తెలిపారు



అయ్యప్ప స్వామి అరట్టు

మహాత్మ్యవంలో పాల్గొన్న ప్రభుత్వ విప్

- స్వామివారికి ప్రత్యేక పూజలు

కరపత్రం ప్రతినిధి వేములవాడ

వేములవాడ మున్సిపల్ పరిధిలోని తిప్పాపూర్ అయ్యప్ప స్వామి ఆలయంలో శనివారం నిర్వహించిన అయ్యప్ప స్వామి అరట్టు మహాత్మ్యవంలో రాష్ట్ర ప్రభుత్వ విప్, వేములవాడ శాసనసభ్యులు ఆది శ్రీనివాస్ పాల్గొని, స్వామి వారిని దర్శించుకొని ప్రత్యేక పూజలు చేశారు.అనంతరం ఆయన మాట్లాడుతూ స్వామి వారి ఆశీస్సులతో ప్రజలంతా సుఖ సంతోషాలతో ఆయురారోగ్యాలతో ఉండాలని వేడుకున్నట్లు తెలిపారు. ఈ కార్యక్రమంలో ఆయన వెంట మార్కెట్ కమిటీ వైస్ చైర్మన్ కనికరపు రాకెష్, పట్టణ కాంగ్రెస్ అధ్యక్షులు చంద్రగిరి శ్రీనివాస్, బింగి మహేష్, పుల్లం రాజు, నాగుల విష్ణు ప్రసాద్, తోటరాజు, అన్నారం శ్రీనివాస్,



ఆదర్శ బునే నేను

» వెల్లూరి గ్రామ పంచాయతీ బిజెపి పార్టీ నుండి సర్పంచ్ అభ్యర్థిగా
» నిలబడిన నన్ను గెలిపిస్తే వెల్లూరి గ్రామ పంచాయతీని తెలంగాణ రాష్ట్రంలోనే ఆదర్శంగా అభివృద్ధి పథంలోకి తీసుకు వెళ్తాను
» బిజెపి పార్టీ బలపరిచిన సర్పంచ్ అభ్యర్థి ఆదర్శ

కరపత్రం ప్రతినిధి వెల్లూరి మాసాయిపేట డిసెంబర్ 13

మెదక్ జిల్లా వెల్లూరి మండలం గ్రామపంచాయతీ సర్పంచ్ అభ్యర్థిగా బిజెపి పార్టీ బలపరిచిన అభ్యర్థి ఆదర్శ ను గెలిపిస్తే తాను వెల్లూరి గ్రామపంచాయతీని తెలంగాణ రాష్ట్రంలోని ఒక ఆదర్శ గ్రామపంచాయతీగా తీర్చి దిద్దుతానని తాను తెలియజేశారు జాతీయ భూమి ప్రతినిధితో చరవాణి ద్వారా మాట్లాడుతూ ఆదర్శ అనే నేను బిజెపి పార్టీ నుండి సర్పంచ్ అభ్యర్థిగా బరిలో ఉన్నానని తనని గెలిపిస్తే వెల్లూరి గ్రామపంచాయతీని తెలంగాణ రాష్ట్రంలోని ఒక ఆదర్శ గ్రామపంచాయతీగా తీర్చిదిద్దుతానని తెలిపారు గత ప్రభుత్వాల సర్పంచులుచేయలేని పనులను చేయడానికి తాను కృషి చేస్తానని కేంద్ర ప్రభుత్వం లో బిజెపి పరిపాలన ఉన్నంతవరకు తాను బిజెపి పార్టీ నాయకుల అడుగుజాడల్లో నడుచుకుంటూ వారి యొక్క సలహాలు తీసుకుంటూ వెల్లూరి గ్రామ పంచాయతీని ఎంతో అభివృద్ధి చేస్తానని పత్రిక ముఖంగా తెలియజేస్తున్నారని



వారు తెలిపారు రాష్ట్రంలో కాంగ్రెస్ ప్రభుత్వం చేస్తున్నటువంటి పరిపాలన అందరికీ తెలుసునని తెలంగాణ రాష్ట్రంలో కాంగ్రెస్ ప్రభుత్వం ఏర్పాటు అయితే ఎంతో అభివృద్ధి చెందుతుందని ఉద్దేశంతోనే తెలంగాణ రాష్ట్ర ప్రజలు కాంగ్రెస్ పార్టీకి ఓటు వేస్తే గత రెండు సంవత్సరాల నుండి తెలంగాణ రాష్ట్రంలో కాంగ్రెస్ ప్రభుత్వం పరిపాలన సాగినటువంటి

బలవంతపు వసూళ్ళకు పాల్పడితే చర్యలు తప్పవు!!

- ట్రాన్స్ జెండర్లకు హైదరాబాద్ సీపీ సజ్జనర్

హెచ్చరిక

- సమాజంలో గౌరవప్రదంగా జీవించాలని హితవు

ప్రజలను ఇబ్బందులకు గురిచేస్తూ.. బలవంతపు వసూళ్లకు పాల్పడితే చట్టపరంగా కఠిన చర్యలు తప్పవని ట్రాన్స్ జెండర్లను హైదరాబాద్ పోలీసు కమిషనర్ శ్రీ వీసీ సజ్జనర్, ఐపీఎస్ హెచ్చరించారు. చట్టవ్యతిరేక కార్యకలాపాలను వీడి, ప్రభుత్వం కల్పిస్తున్న అవకాశాలను సద్వినియోగం చేసుకుంటూ సమాజంలో గౌరవప్రదంగా జీవించాలని వారికి ఆయన హితవు పలికారు. హైదరాబాద్ అమీర్ పేటలోని సెంటర్ పర్ ఎకనామిక్ అండ్ సోషల్ స్టడీస్(సెస్) ఆడిటోరియంలో 250 మంది ట్రాన్స్ జెండర్లతో హైదరాబాద్ సీటీ పోలీసులు ప్రత్యేకంగా సమావేశం అయ్యారు. నగర పోలీస్ కమిషనర్ శ్రీ వీసీ సజ్జనర్ అధ్యక్షతన జరిగిన ఈ సమావేశంలో.. సీబీ, మహిళా భద్రతా విభాగ అదనపు డీజీపీ చారు సిన్హా, ఐపీఎస్ గారు పాల్గొన్నారు. వారు నేరుగా ట్రాన్స్ జెండర్లతో మాట్లాడారు. వారి సమస్యలను అడిగి తెలుసుకున్నారు. ఈ సందర్భంగా నగర సీపీ సజ్జనర్ మాట్లాడుతూ.. ట్రాన్స్ జెండర్ల మధ్య గ్రూపు తగాదాలు, ఆధిపత్య పోరు తరచూ శాంతిభద్రతల సమస్యలకు, ప్రాణ నష్టానికి కారణమవుతున్నాయని ఆందోళన వ్యక్తం చేశారు. “ఈ మధ్య ట్రాన్స్ జెండర్లపై ప్రజల నుంచి ఎక్కువగా



ఫిర్యాదులు వస్తున్నాయి. శుభకార్యాల పేరుతో ఇళ్లపై పడి యజమానులను వేధించడం సరికాదు. ఇలాంటి బలవంతపు వసూళ్లను సహించం. చట్టాన్ని చేతిలోకి తీసుకుంటే ఎంతటి వారినినా కటకటాల వెనక్కి పంపిస్తాం. మీపై సమోదయ్యే కేసులు మీ భవిష్యత్తును నాశనం చేస్తాయి. అమాయక ప్రజలను ఇబ్బంది పెడితే జైలు శిక్షలు తప్పవు” అని ఆయన హెచ్చరించారు. ట్రాన్స్ జెండర్ల సంక్షేమానికి ప్రభుత్వం ప్రాధాన్యత ఇస్తోందని గుర్తు చేశారు. ట్రాన్స్ జెండర్ల సంక్షేమాన్ని దృష్టిలో పెట్టుకుని త్వరలోనే ఒక సమగ్రమైన పాలీసీని ప్రభుత్వం తీసుకువస్తున్నట్లు తెలిపారు. పోలీసు శాఖ ఎల్లప్పుడూ ట్రాన్స్ జెండర్లకు అండగా ఉంటుందని చెప్పారు. “టైడ్ ఫ్లై”తో సమస్యల పరిష్కారం: ఏడీజీ చారు సిన్హా ట్రాన్స్ జెండర్ల సమస్యలను పరిష్కరించడానికి మహిళా భద్రత విభాగంలో “టైడ్ ఫ్లై” అనే ప్రత్యేక వ్యవస్థను

బిచ్చే వెలుగు.. ప్రతిభే భవిష్యత్తు

- వాపా ఆధ్వర్యంలో ప్రతిభా పురస్కారాల ప్రదానోత్సవం

కరపత్రం ప్రతినిధి జమ్మికుంట

డిసెంబర్ 13

విద్య ద్వారానే సమాజ అభ్యున్నతి సాధ్యమని మరోసారి నిరూపిస్తూ వాపా హుజూరాబాద్ నియోజకవర్గం ఆధ్వర్యంలో నిర్వహించిన ప్రతిభా పురస్కారాల ప్రదానోత్సవం జమ్మికుంట పట్టణంలో ఘన వైభవంగా జరిగింది. తేది: 13-12-2025 (శనివారం) ఉదయం 11.00 గంటలకు పట్టణంలోని వినాయక గార్డెన్స్, కొత్త మార్కెట్ రోడ్ వేదికగా ఈ కార్యక్రమం ప్రారంభమైంది. ఈ కార్యక్రమానికి కట్ట నాగభూషణచారి అధ్యక్షత వహించారు. ఈ సందర్భంగా 10వ తరగతి మరియు



ఇంటర్మీడియట్ ద్వితీయ సంవత్సరం పరీక్షల్లో అత్యధిక మార్కులు సాధించిన విశ్వబ్రాహ్మణ విద్యార్థిని %- %విద్యార్థులకు ప్రతిభా పురస్కారాలు అందజేశారు. చదువులో ఉత్తమ ప్రతిభ కనబరిచిన విద్యార్థులను సన్మానించడం ద్వారా వారి ఆత్మవిశ్వాసాన్ని పెంపొందించడమే లక్ష్యంగా ఈ కార్యక్రమాన్ని నిర్వహించినట్లు నిర్వాహకులు తెలిపారు. కార్యక్రమానికి ముఖ్య అతిథులుగా వాపా జిల్లా అధ్యక్షులు కట్ట సత్యనారాయణ గాలిపెల్లి శంకరయ్య

(జిల్లా ప్రధాన కార్యదర్శి), లింగన్నపేట సత్యం (సంయుక్త కార్యదర్శి), వేములవాడ మధుసూదనాచారి (వాపా కరీంనగర్ నియోజకవర్గం అధ్యక్షులు), శ్రీధర్ (ప్రధాన కార్యదర్శి, వాపా కరీంనగర్ నియోజకవర్గం) తదితరులు పాల్గొని విద్యార్థులను అభినందించారు. వేదికపై ప్రసంగించిన నాయకులు మాట్లాడుతూ, “విద్యార్థులే దేశ భవిష్యత్తు. కష్టపడి చదివి ఉన్నత స్థాయికి చేరుకుంటేనే సమాజం బలోపేతం అవుతుంది. విశ్వబ్రాహ్మణ సమాజంలో విద్యకు ప్రత్యేక ప్రాధాన్యం ఇస్తూ, ఇటువంటి ప్రతిభా పురస్కార కార్యక్రమాలను భవిష్యత్తులో మరింత విస్తృతంగా నిర్వహిస్తాం” అని స్పష్టం చేశారు. ఈ సందర్భంగా గౌరవ అధ్యక్షులు బ్రహ్మాశ్రీ డాక్టర్ విజయగిరి తులసిదాసు

, వాపా గౌరవ సలహాదారులు బ్రహ్మాశ్రీ కట్ట రాజవీరాచారి , బ్రహ్మాశ్రీ ఆర్. రాజయ్య , కార్యదర్శి పద్మారెడ్డి సత్యనారాయణ తదితరులు పాల్గొని విద్యార్థులకు మార్గనిర్దేశనం చేశారు. అలాగే 75 సంవత్సరాలు పూర్తి చేసుకున్న ముగ్గురు ప్రముఖులను, వారి సామాజిక సేవలను గుర్తిస్తూ ఘనంగా సన్మానించారు. ఈ సన్మాన కార్యక్రమం సభలో ప్రత్యేక ఆకర్షణగా నిలిచింది. ఈ కార్యక్రమంలో బహుమతులు పొందిన విద్యార్థులు, వారి తల్లిదండ్రులు ఆనందం వ్యక్తం చేస్తూ వాపా నాయకత్వానికి కృతజ్ఞతలు తెలిపారు. చివరగా వాపా హుజూరాబాద్ నియోజకవర్గ అధ్యక్షులు కట్ట నాగభూషణచారి ప్రధాన కార్యదర్శి మునిగంటి సత్యనారాయణ పాల్గొన్న వారందరికీ ధన్యవాదాలు తెలిపారు.



ఆకినపెల్లిశ్రీనివాస్ జిల్లా బాధ్యులు గంప సురేందర్ జిల్లా బాధ్యులు రావి కంటి నీలకంఠం అయితే సుధాకర్ వాసవి క్షణ్ సభ్యులందరూ పాల్గొనడం జరిగింది

అధ్యక్ష పదవి గుడివాడ వెంకట సతీష్ ని వాసవి క్షణ్ సభ్యులందరు ఏకగ్రీవంగా ఎన్నుకోవడం జరిగినది ఇట్టి కార్యక్రమంలో వాసవి క్షణ్ జమ్మికుంట అధ్యక్షుడు అయితే రమేష్ కార్యదర్శి గుడివాడ వెంకట సతీష్ కోశాధికారి రేణికుంట రాజు మరియు ఐపీసీ తంగళ్ళపల్లి రాజు భాస్కర్ చార్మిడ్ ప్రెసిడెంట్